

## छात्रावास में प्रवेश के लिए करें ऑनलाईन आवेदन

झुंझुनू, 25 मई : सामाजिक न्याय एवं अधिकारिता विभाग द्वारा जिले के झुंझुनू, सूरजगढ, पिलानी, बगड़, मण्डावा, उदयपुरवाटी, खेतड़ी, बुहाना, महरमपुर, मुकुन्दगढ एवं अनुदानित छात्रावास नवलगढ, अलसीसर में विभिन्न स्वीकृत क्षमता के छात्रावासों का संचालन किया जा रहा है। इनमें प्रवेश प्रारम्भ कर दिए गए हैं, जिसके लिए इच्छुक विद्यार्थी ऑनलाईन आवेदन कर सकता है। विभाग के सहायक निदेशक पवन पूनियां ने बताया कि एक विद्यार्थी अधिकतम तीन छात्रावासों /आवासीय विद्यालयों के लिए ऑनलाईन आवेदन कर सकता है, जिसकी अन्तिम तिथि 30 जून है। उन्होंने बताया कि इन छात्रावासों में अनुसूचित जाति, जनजाति, अन्य पिछडा वर्ग, विशेष पिछडा वर्ग तथा आर्थिक पिछडा वर्ग के वे छात्र प्रवेश ले सकते हैं जिन्होंने गत कक्षा में 50 प्रतिशत अथवा इससे अधिक अंक प्राप्त किए हैं और जिनके परिवार की वार्षिक आय 2.50 लाख से कम है।

उन्होंने बताया कि विभाग द्वारा नेतराम मघराज टिबड़ेवाल कॉलेज परिसर में महाविद्यालय स्तरीय कन्या छात्रावास का भी संचालन किया जा रहा है। शहर के विभिन्न महाविद्यालयों में अध्ययनरत छात्राएँ इस छात्रावास में ऑनलाईन आवेदन कर प्रवेश ले सकती हैं। इन छात्रावासों में आवासित छात्राओं को भोजन, वस्त्र, बिस्तर, पलंग, खाना, नाश्ता, तेल-साबुन, पौशाक, समाचार-पत्र, पत्रिकाएँ इत्यादि सुविधाएं निःशुल्क प्रदान की जाती हैं।